

एक नजर में धू-धूकर जलने लगी मोटरसाइकिल



सिंगरौली। जिला मुख्यालय बेदन के टाकीज तिरहा पर सड़क पर उस वक्त अफरा-तफरी मच गई, जब एक चलती बाइक में अचानक आग लग गई। आग इतनी तेजी से फैली कि चालक को अपनी जान बचाकर मौके से भागना पड़ा। घटना के बाद आसपास मौजूद लोगों ने तत्परा दिखाते हुए आग बुझाने का प्रयास शुरू किया। स्थानीय लोगों की मदद से कुछ ही देर में आग पर काबू पा लिया गया, जिससे बड़ा हादसा टल गया। हालांकि इस दौरान सड़क पर कुछ समय के लिए आवागमन प्रभावित रहा और मौके पर लोगों की भीड़ जमा हो गई। प्रत्यक्षदर्शियों के अनुसार बाइक चलते-चलते अचानक धू-धू कर जलने लगी, जिससे इलाके में हड़कौ मच गया।

जनगणना कार्य के शासकीय सेवकों का प्रशिक्षण कल से **सिंगरौली**। आगामी जनगणना कार्य को सुचारु और पारदर्शी ढंग से संपन्न कराने के लिए नगर जनगणना अधिकारी ज्योति सिंह के निर्देशन में जनगणना कार्य को सफल बनाने की जिम्मेदारी बेदन जिले में जनगणना प्रभारी एचएम श्रीवास्तव को सौंपी गई है, जो प्रशिक्षण और फील्ड वर्क की पूरी निगरानी करेंगे। नगरीय क्षेत्र के बेदन जिले में सलतन प्रणाली और सुपरवाइजरों के लिए विशेष प्रशिक्षण का आयोजन 15 से 17 अप्रैल तक अंग्रेजी महाविद्यालय बेदन में सलतन भवन में आयोजित किया जा रहा है। प्रशिक्षण कार्य प्रातः 9 बजे से शाम 5:30 बजे तक आयोजित होगा। जिसमें बेदन जिले में सलतन 167 प्रणाली एवं सुपरवाइजर को जनगणना कार्य का प्रशिक्षण दिया जायेगा।

व्यापारियों के गेहूँ की निकासी पर कलेक्टर ने लगाया प्रतिबंध **सिंगरौली**। रबी विपणन के तहत समर्थन मूल्य पर गेहूँ उपाजर्ज की प्रक्रिया को पारदर्शी बनाने और अवैध बिक्री पर अंकुश लगाने के लिए कलेक्टर गौरव बैनल द्वारा व्यापारियों के गेहूँ निकासी पर प्रतिबंध के आदेश जारी किए गए हैं। जारी आदेश के अनुसार जिले के व्यापारियों द्वारा खरीदे गए और गोदामों में भंडारित गेहूँ की निकासी को तत्काल प्रभाव से प्रतिबंधित किया गया है।

जल गंगा संवर्धन अभियान के अंतर्गत डेम की हुई सफाई **सिंगरौली**। जप चितरंगी के ग्राम पंचायत मिसिरवा में जल संवर्धन अभियान के द्वितीय चरण के अंतर्गत डेम की साफ-सफाई हुई। यह अभियान म.प्र. जन अभियान परिषद सिंगरौली के जिला समन्वयक राजकुमार विश्वकर्मा व चितरंगी लोक समन्वयक विश्वनाथ के मार्गदर्शन में नावचर संस्था केपी बैस सेवा समिति शिवपुरवा, घोषरा सेक्टर के ग्राम पंचायत मिसिरवा में ग्राम विकास प्रसूटन समिति के पदाधिकारियों के माध्यम से मिसिरवा नाला में स्थित स्टाप डेम की साफ-सफाई की गई है।

दूषित पानी पीने को मजबूर बस्ती वासी

ग्राम पंचायत झोखों के आदिवासी एवं साहू बस्ती का मामला, गोपद नदी बनी है सहारा, हैंडपंप बंद

नवभारत न्यूज चितरंगी 13 अप्रैल। चितरंगी विकासखंड अंतर्गत ग्राम पंचायत झोखों में पेयजल संकट ने गंभीर रूप ले लिया है। यहां पिछले एक वर्ष से हैंडपंप खराब पड़ा होने के कारण ग्रामीणों को भारी परेशानियों का सामना करना पड़ रहा है। आदिवासी एवं साहू बस्ती के

लोग बूंद-बूंद पानी के लिए तरस रहे हैं और मजबूरी में गोपद नदी का दूषित पानी पीने को विवश हैं। किसान कांग्रेस पार्टी के जिला पंचायत सदस्य अशोक सिंह पैगाम के अनुसार आंगनबाड़ी केंद्र क्रमांक-3, कोलन बस्ती तथा हनुमान मंदिर के पास स्थित हैंडपंप पिछले एक



साल से बंद पड़ा है। कई बार शिकायत करने के बावजूद अब तक मरम्मत नहीं कराई गई, जिससे पीएचई विभाग की कार्यप्रणाली पर गंभीर सवाल खड़े हो रहे हैं। सबसे चिंताजनक स्थिति यह है कि आंगनबाड़ी केंद्र में छोटे बच्चों और गर्भवती महिलाओं के लिए भी स्वच्छ पानी उपलब्ध नहीं हो पा रहा है। गर्मी के मौसम में जलस्तर गिरने से समस्या और बढ़ गई है, लेकिन ग्रामीणों का कहना है कि खराब हैंडपंप को इतने लंबे समय तक बंद छोड़ देना विभागीय लापरवाही को उजागर करता है। करोड़ों रुपये खर्च कर चलाई जा रही हर घर नल-जल योजना की जमीनी हकीकत यहां पूरी तरह विपरीत नजर आ रही है। यहां बताते चले कि जिला पंचायत सदस्य अशोक सिंह पैगाम ने



अवैध रेत खनन पर प्रशासन की बड़ी कार्रवाई, 3 पोकलेन मशीनें जब्त

हर्दी खदान में स्वीकृत क्षेत्र से बाहर खनन मिलने पर संयुक्त टीम का छापा

नवभारत न्यूज सिंगरौली 13 अप्रैल। जिले में अवैध रेत खनन के खिलाफ प्रशासन ने सख्त रुख अपनाते हुए बड़ी कार्रवाई की है। कलेक्टर गौरव बैनल के निर्देश पर संयुक्त टीम ने सहकार ग्लोबल के पक्ष में स्वीकृत ग्राम हर्दी स्थित रेत खदान की जांच की। जांच के दौरान स्वीकृत क्षेत्र के बाहर अवैध रूप से रेत उत्खनन किए जाने का मामला सामने आया, जिस पर प्रशासन ने तत्काल कार्रवाई करते हुए मौके से 3 पोकलेन पीसी मशीनें

जप्त कर लीं। सूत्रों के अनुसार मिली शिकायतों के मद्देनजर खनिज पुलिस और राजस्व विभाग की संयुक्त टीम ने मौके पर पहुंचकर सचन जांच अभियान। जहां निर्धारित सीमा से बाहर रेत का उत्खनन किया जा रहा था, जो नियमों का खुला उल्लंघन है। यह कार्रवाई खनिज अधिकारी आकांशा पटेल एवं एसडीएम देवसर के देखरेख में सहायक खनिज अधिकारी सुशील चौरधिया की मौजूदगी में की गई। टीम ने मौके की स्थिति का पंचनामा तैयार कर मशीनों को जप्त कर लिया है।

शिकायत के बाद टूटती है पीएचई अमले की नींद

आलम यह है कि ऊर्जाधानी में कड़के की गर्मी पड़ने लगी है। जिले के सैकड़ों हैंडपंप खराब पड़े हुए हैं। कहीं पर सड़क पर पाइप के अभाव में बंद हैं, तो कहीं पर भू-जल स्तर नीचे खिसकने से हैंडपंप पानी के बदले हवा उगल रहे हैं। पिछले साहस चितरंगी विकासखंड के कूपरदेई ग्राम पंचायत का मामला उजागर हुआ था। पीएचई अमला ने आनन-फानन में बिगड़े हैंडपंपों को सुधार, लेकिन अभियान चलाकर बिगड़े हैंडपंपों को सुधारने का कार्य पीएचई अमला नहीं कर रहा है। इसके पीछे विपक्षी दल कांग्रेस, आप नेताओं का यही कहना है कि प्रदेश के पीएचई मंत्री सम्प्रतिया उदके का सिंगरौली जिले का प्रभार भी है, लेकिन वे कार्यपालन यंत्रणी पीएचई पर दबाव नहीं बना पा रही हैं। उसके पीछे एक नही, अनेक कारण हैं। कार्यपालन यंत्रणी, प्रभारी मंत्री पर भारी है। इसी के चलते जिले के जनता दूषित पानी पीने के लिए मजबूर होना पड़ रहा है।

कमीशनखोरी की शिकायत पर पोड़ी द्वितीय सचिव पर गिरी गाज

नवभारत की खबर के बाद प्रशासन हरकत में, सचिव निलंबित

नवभारत इम्पैक्ट

नवभारत न्यूज सिंगरौली 13 अप्रैल। जनपद पंचायत चितरंगी अंतर्गत ग्राम पंचायत पोड़ी द्वितीय के सचिव खिलाफ बड़ी प्रशासनिक कार्रवाई करते हुए उन्हें निलंबित कर दिया गया है। यह कार्रवाई जिप सीईओ जगदीश गोमे ने की गई है।

तब अधिकारियों ने इसे गंभीरता से लिया और आरोप यह भी था कि ग्राम पंचायत में नियमित रूप से गैरहाजिर भी रहता था। सूत्रों के मुताबिक नवभारत में इस मामले के प्रमुखता से प्रकाशित होने के बाद प्रशासन सक्रिय हुआ और जिप सीईओ जगदीश गोमे ने शिकायत जारी कर दिवा। इस कार्रवाई को पंचायत स्तर पर भ्रष्टाचार और लापरवाही के खिलाफ सख्त संदेश के रूप में देखा जा रहा है। प्रशासन ने स्पष्ट किया है कि विकास कार्यों में किसी भी प्रकार की अनियमितता और कमीशनखोरी बर्दाश्त नहीं की जाएगी। मामले की विभागीय जांच भी जारी रहेगी तथा जांच रिपोर्ट के आधार पर आगे और सख्त कार्रवाई की जा सकती है। इस कार्रवाई के बाद पंचायत क्षेत्र में प्रशासन की सख्ती को लेकर चर्चाएं तेज हो गईं।

खास बात यह है कि यह कदम नवभारत में 10 अप्रैल को प्रकाशित खबर और प्रशासनिक संज्ञान के बाद उठाया गया, जिसके बाद पंचायत व्यवस्था में हड़कौप मच गया है। जानकारी के अनुसार ग्राम पंचायत पोड़ी द्वितीय के सरपंच द्वारा पूर्व में सचिव के खिलाफ लिखित शिकायत प्रस्तुत की गई थी। शिकायत में सचिव पर कमीशनखोरी, विकास कार्यों में राशि की मांग और अनियमितता जैसे गंभीर आरोप लगाए गए थे। यह मामला जब जनपद पंचायत चितरंगी की समीक्षा बैठक में उठा,

अधिकारियों ने इसे गंभीरता से लिया और आरोप यह भी था कि ग्राम पंचायत में नियमित रूप से गैरहाजिर भी रहता था। सूत्रों के मुताबिक नवभारत में इस मामले के प्रमुखता से प्रकाशित होने के बाद प्रशासन सक्रिय हुआ और जिप सीईओ जगदीश गोमे ने शिकायत जारी कर दिवा। इस कार्रवाई को पंचायत स्तर पर भ्रष्टाचार और लापरवाही के खिलाफ सख्त संदेश के रूप में देखा जा रहा है। प्रशासन ने स्पष्ट किया है कि विकास कार्यों में किसी भी प्रकार की अनियमितता और कमीशनखोरी बर्दाश्त नहीं की जाएगी। मामले की विभागीय जांच भी जारी रहेगी तथा जांच रिपोर्ट के आधार पर आगे और सख्त कार्रवाई की जा सकती है। इस कार्रवाई के बाद पंचायत क्षेत्र में प्रशासन की सख्ती को लेकर चर्चाएं तेज हो गईं।

अत्यवस्थाओं से जूझ रहा ओपीडी कक्ष, एसी के अभाव में कम्प्यूटर भी दे रहे जवाब

जिला चिकित्सालय सह ट्रामा सेंटर का दोनों लिफ्ट कई महीने से बंद, मरीज भी परेशान

नवभारत न्यूज सिंगरौली 13 अप्रैल। जिला चिकित्सालय सह ट्रामा सेंटर बंद का ओपीडी कक्ष अत्यवस्थाओं से जूझ रहा है। आलम यह है कि कक्ष में एसी के अभाव के चलते कम्प्यूटर भी इस गर्मी में जवाब दे रहे। यह समस्या आज से नही जबसे यहां अस्पताल संचालित हैं, तक से यह समस्या बनी हुई है। दरअसल कलेक्टर गौरव बैनल पदभार ग्रहण करने के बाद जिला चिकित्सालय सह ट्रामा सेंटर बंद का औचक निरीक्षण



किया था। कलेक्टर ने अस्पताल की अत्यवस्थाओं को सुधारने के लिए निर्देशित किया था। लेकिन जिला चिकित्सालय सह ट्रामा सेंटर की व्यवस्थाएं अधिकांश पूर्ववत हैं। आलम यह है कि जिला चिकित्सालय परिसर के ओपीडी

के बारे में जिला चिकित्सालय प्रबंधन वाकिफ है, इसके बावजूद ओपीडी कक्ष में एसी लगाने के लिए प्रयास नहीं किया जा रहा है। फिलहाल जिला चिकित्सालय के ओपीडी कक्ष की व्यवस्थाएं कब सुधरेगी। यहां के स्वास्थ्य सेवक भी चर्चाएं करते रहते हैं।

जिला चिकित्सालय के दोनों लिफ्ट वर्षों से बने शोपीस जिला चिकित्सालय सह ट्रामा परिसर में दो लिफ्ट लगे हुए हैं। एक लिफ्ट करीब पांच वर्षों से खराब है, दूसरा लिफ्ट कुछ दिन चला, लेकिन वह भी खराब हो गया। अस्पताल के दोनों लिफ्ट शोपीस बने हुए हैं इसका मरम्मत क्यों नहीं कराया जा रहा है। जिला चिकित्सालय प्रबंधन गोलमाल जवाब दे रहा है। यहां गंभीर मरीजों को दूसरे एवं तीसरे मंजिल में आने-जाने में दिक्कत हो रही है।

एमआईसी में मॉडल रोड निर्माण कार्य की मिली हरी झण्डी

नवभारत न्यूज सिंगरौली 13 अप्रैल। नपानि महापौर रानी अग्रवाला की अध्यक्षता एवं मेयर इन कार्जिसिल के सदस्य खुशिंद आलम, अंजना शाह, शिवकुमारी कुशवाहा, श्यामला, रीता देवी रूकमण प्रजापति, शशि पुष्पराज सिंह, सत्रुचन लाल शाह, ननि उपायुक्त आरपी बैस, ननि कार्यपालन यंत्रणी संतोष पाण्डेय के उपस्थिति में मेयर इन कार्जिसिल की बैठक आयोजित हुई।

बैठक में सर्व प्रथम चर्चा उपरांत मेयर इन कार्जिसिल की पूर्व बैठक के कार्यवाही विवरण का सर्वसम्मति से पुष्टि की गई। तत्पश्चात मेयर इन कार्जिसिल के एजेंडा बिंदु में शामिल माजन मोड़ से इन्द्रा चौक तक मॉडल के निर्माण कार्य की स्वीकृति सर्व सम्मति से प्रदान की गई तथा चीफ ऑफिसिंग ऑफिसर अमिताब यादव को एक वर्ष की सेवा वृद्धि सर्वसम्मति से प्रदान की गई। बैठक में गर्मी को दृष्टिगत रखते हुये नगरीय क्षेत्र में प्याड की व्यवस्था करने के लिए विस्तार से चर्चा कर निर्णय लिया गया। बैठक के दौरान सहायक यंत्रणी प्रवीण गोस्वामी, अभय राज सिंह सहित विभागीय अधिकारी मौजूद रहे।



कार्यक्रम की अध्यक्षता सोईओ संजीव तिवारी द्वारा मां सरस्वती जी के समक्ष पुष्प माला एवं दीप प्रज्जलन कर प्रशिक्षण कार्यक्रम का शुरुआत कर उपस्थित

एक दिवसीय अभिसरण एवं जुड़ाव प्रशिक्षण आयोजित

नवभारत न्यूज देवसर 13 अप्रैल। म.प्र. जल निगम अंतर्गत गोड देवसर ग्रामीण समूह जल प्रदाय क्रियावन्धन इकाई द्वारा आज सोमवार को ग्राम जल एवं स्वच्छता तदर्थ समितियों एक दिवसीय अभिसरण एवं जुड़ाव प्रशिक्षण कार्यक्रम बंधा और आवेरी सेक्टर का आयोजन जनपद पंचायत देवसर के मंगल भवन देवसर में किया गया। कार्यक्रम की अध्यक्षता सोईओ संजीव तिवारी द्वारा मां सरस्वती जी के समक्ष पुष्प माला एवं दीप प्रज्जलन कर प्रशिक्षण कार्यक्रम का शुरुआत कर उपस्थित

लोगों को जल जीवन मिशन के अभिसरण एवं जुड़ाव प्रशिक्षण में जल जीवन मिशन के साथ अन्य योजनाओं का जुड़ाव पर चर्चा और जानकारी उपलब्ध करवाई गई, जिसमें महानगरीय स्वच्छ भारत मिशन के तहत ग्रि-व्यार और कीचड प्रबंधन, नाली निर्माण, सोखा गड्ढा, वर्षा जल संचयन, पोषा रोपण, अटल भू-जल योजना, 15घं वित्त, पीएम कृषि सिंचाई योजनाओं के साथ जल जीवन मिशन के कार्यों को बेहतर और सफल बनाने में अपने-अपने क्षेत्र में पंचायत के सरपंच, सचिव, ग्राम जीआरएस और सक्रिय समिति सदस्यों का महत्वपूर्ण योगदान अतिआवश्यक है।

कलश यात्रा के साथ श्रीमद् भगवत कथा का हुआ शुभारंभ

नवभारत न्यूज देवसर 13 अप्रैल। आज सोमवार को पुलिस अनुविभागीय अधिकारी डॉ. गायत्री तिवारी के शासकीय निवास परिसर में सप्त दिवसीय संगीतमय श्रीमद् भगवत कथा का शुभारंभ कलश यात्रा के साथ हुआ। मंगल वाद्यों, वैदिक मंत्रोच्चार और हरिनाम संकीर्तन के बीच आस्था का सैलाब उमड़ा। कलश यात्रा कथा स्थल से प्रारंभ होकर अनुविभागीय कार्यालय मार्ग होते हुए खोभा, सहुआर, मजौना नाथ शिवमंदिर पहुंची, जहां श्रद्धालुओं ने विधिविधान से पूजा-अर्चना कर कलश



भरे। तत्पश्चात शोभायात्रा देवसर पुलिस कॉलोनी स्थित भगवान भोलेनाथ एवं माता पार्वती मंदिर पहुंची, जहां वैदिक विधि से पूजन कर कथा स्थल पर प्रतिष्ठान किया गया। कथा का वाचन प्रयागराज से आये विद्वान कथावाचक आचार्य पं. श्रीराम प्रपञ्चार्थ्य जी महाराज द्वारा किया जा रहा है। तिवारी परिवार ने बताया कि आज सोमवार से 19 अप्रैल तक प्रतिदिन अपराह्न 3 बजे से सायं 7 बजे तक संगीतमय कथा, भजन-संध्या, यज्ञ-हवन और विविध धार्मिक अनुष्ठान आयोजित होंगे।

बगदरा में बालू माफिया बेलगाम, सोन नदी से धड़ल्ले से उत्खनन

सोन घड़ियाल व पुलिस चौकी संरक्षण के आरोपों से गरमाया मामला, यूपी तक खप रही अवैध रेत

नवभारत न्यूज चितरंगी 13 अप्रैल। सोन संच्युरी बगदरा क्षेत्र में अवैध रेत उत्खनन और परिवहन का कारोबार इन दिनों व्यापक पैमाने पर जारी है। क्षेत्र में चर्चाएं तेज हैं कि सोन नदी, बिछी घाट समेत कई स्थानों से रात-दिन धड़ल्ले से रेत निकाली जा रही है, जिसे बागदरा के साथ-साथ सीमावर्ती उ.प्र. के इलाकों तक खपाया जा रहा है। इस पूरे मामले में बगदरा पुलिस एवं सोन संच्युरी अमले पर गंभीर सवाल खड़े कर दिए हैं। स्थानीय सूत्रों का कहना है कि क्षेत्र के तीन चर्चित रेत



कारोबार को सोन संच्युरी अमला बगदरा पुलिस प्रभारी का खुला संरक्षण प्राप्त है। इसी कारण तीन हाईवा और तीन दर्जन ट्रैक्टर बेखौफ होकर अवैध परिवहन में लगे हुए हैं। क्षेत्र में यह चर्चा भी आम है कि कारोबारी नियमित रूप से सोन

संच्युरी दफ्तर व पुलिस चौकी के चक्कर लगाते नजर आते हैं और उनकी पहुंच सीधे जिम्मेदार अधिकारियों तक बनी हुई है। सूत्रों के मुताबिक प्रति वाहन पंच से छः हजार रुपये तक की वसूली की भी चर्चाएं हैं, जिससे पूरे मामले को और बल मिला है। यदि यह आरोप सही हैं, तो यह कानून व्यवस्था और प्रशासनिक निगरानी दोनों पर गंभीर प्रश्नचिह्न है। सबसे अहम सवाल यह है कि सोन घड़ियाल अध्यारण, वन अमला को यह अवैध उत्खनन आखिर दिखाई क्यों नहीं दे रहा। भारी वाहनों की आवाजाही के बावजूद जिम्मेदार

विभागों की चुप्पी लोगों के बीच संदेह पैदा कर रही है। आरोप यह लग रहा है कि सोन घड़ियाल अमले का जहां सांटागांट नहीं रहता है, उन्हीं कारोबारियों को दबोचते हैं और तालमेल बनाने वाले लोगों को खुला संरक्षण दिये हुये हैं। गत दिवस सोन घड़ियाल की टीम ने बड़म घाट पर दबिशा देते हुये रेत से भरें तीन ट्रैक्टरों को पकड़ते हुये कार्रवाई की है, लेकिन चर्चाएं हैं कि अपने कई काले कारनामों को छुपाया हुआ है। अब वह भी-भीर सामने आया। सोन घड़ियाल अध्यारण की एक नही अनेकों काले कारनामों हैं।

गांव बस्ती चलो अभियान में भाजपा का जनसंपर्क तेज

नवभारत न्यूज सिंगरौली 13 अप्रैल। भारतीय जनता पार्टी मंडल बेदन के अंतर्गत आज सोमवार को गांव बस्ती चलो अभियान के तहत व्यापक जनसंपर्क कार्यक्रम आयोजित किया गया। इस दौरान सिंगरौली विधायक रामनिवास शाह एवं अन्य पदाधिकारियों व कार्यकर्ताओं ने नगर भ्रमण कर आमजन और विभिन्न शासकीय योजनाओं के लाभार्थियों से संवाद स्थापित किया तथा योजनाओं के क्रियान्वयन की जमीनी स्थिति की जानकारी ली। कार्यक्रम के दौरान प्रधानमंत्री आवास योजना, आयुष्मान भारत



की जानकारी दी। पदाधिकारियों ने योजनाओं के प्रभावी संचालन और पात्र हिताग्रहियों तक लाभ पहुंचाने पर विशेष जोर दिया। इस अवसर पर भाजपा जिलाध्यक्ष सुंदरलाल शाह, ननि अध्यक्ष देवेश पांडेय, जिलामंत्री संदीप झा अन्य मौजूद रहे।

सहायिका ने मार्च महीने का वेतन दिलाने लगाई गुहार

नवभारत न्यूज सरई 13 अप्रैल। जिले के सरई तहसील अंतर्गत नेता जी सुभाषचंद्र बोस बालिका छात्रावास गोड़बहरा में पदस्थ सहायिका रसोइयां ने मार्च महीने का मानदेय दिलाये जाने की मांग की है। सहायिका रसोइयां ने बताया कि विगत 17 वर्षों से अधिक समय से उक्त छात्रावास में कार्य कर रही हैं, लेकिन मार्च माह में 2026 में वेतन के कटौती कर दिया गया 17वर्षों से भी ज्यादा कार्य करते हो गयी, लेकिन गर्मी में आज तक मई जून माह का मानदेय नहीं दिया जाता और जबकि हम लोगों से 24 घंटे हॉस्टल में रुकने के लिए आदेश जारी कर कार्य कराया जाता है जिसका हम लोगों के द्वारा रसोइयां से लेकर साफ सफाई का कार्य लिया जाता है शाम को रुकने से लेकर बच्चियों का देख भाल तक जिसमें पूरा कार्य कराया जाता है लेकिन शाम के रुकने भुगतान के साथ एक दिन का अवकाश भी नहीं दिया जाता। यहां तक कि साल भर में सिर्फ 10 महीने का मानदेय मिलता है। उन्होंने इस ओर कलेक्टर एवं डीपीसी का ध्यान आकृष्ट इस ओर कराया है।

झुरई नाला चेकिंग प्वाइंट पर टली मारपीट की बड़ी घटना

नवभारत न्यूज सिंगरौली 13 अप्रैल। चेक प्वाइंट पर आरटीओ विभाग द्वारा चलाए जा रहे सचन जांच अभियान के दौरान एक संभावित मारपीट की बड़ी घटना समय रहते टल गई। विभाग की सतर्कता और त्वरित हस्तक्षेप से एक ट्रक ड्राइवर को सुरक्षित बचा लिया गया। जानकारी के अनुसार घटना बरावां के आगे झुरई नाला क्षेत्र की है। बताया जा रहा है कि एक ट्रक चालक पिकअप वाहन के साथ एक ढाबे पर भोजन करने

के बाद वहां से रवाना हुआ था। इसी दौरान ढाबा संचालकों और कुछ वाहन चालकों के बीच कहासुनी शुरु हो गई, जिसने देखते ही देखते तनावपूर्ण रूप ले लिया। क्षेत्र में ढाबा संचालकों की कथित गुंडागर्दी को लेकर भी चर्चाएं तेज हो गई हैं। स्थिति बिगड़ती देख ट्रक चालक वहां से निकलकर मधुवन ढाबा के आगे झुरई नाला स्थित आरटीओ चेक प्वाइंट पहुंच गया, जहां उस समय जांच अभियान चल रहा था। इसी बीच कुछ लोग उसका पीछा करते हुए चेक प्वाइंट तक पहुंच गए और विवाद दोबारा बढ़ गया,

जिससे मारपीट की स्थिति निर्मित हो गई। मौके पर मौजूद आरटीओ अधिकारियों एवं कर्मचारियों ने तत्काल हस्तक्षेप करते हुए दोनों पक्षों को समझाए और स्थिति को नियंत्रित किया। विभाग की सूझबूझ और संयम से मामला शांत कराया गया तथा आपसी सहमति से विवाद समाप्त कराया गया। स्थानीय नागरिकों का कहना है कि यदि आरटीओ टीम समय पर हस्तक्षेप नहीं करती, तो मामला गंभीर रूप ले सकता था। लोगों ने इसे परिवहन विभाग की जिम्मेदारीपूर्ण और सराहनीय कार्रवाई बताया है।